

Sagdynlygyň ruhobelentligiň syry

we

Category: Halk döredijiligi we rowaýatlar, Kitapcy

написано kitapcy | 23 январа, 2025

Sagdynlygyň we ruhobelentligiň syry

SAGDYNLYGYŇ WE RUHUBELENTLIGIŇ SYRY

Bir obada üç dogan ýaşapdyr we olar talabanlyk edip gün-güzeranlaryny dolapdyrlar.

Gyş günleriň birinde doganlar çölde odunlyk agaç ýygnaýarkalar ýabyly adam geçip barýar eken. Ol bendäniň halys surnugandygyny, sus görüňändiginden aňmak kyn däl eken. Doganlaryň ortanjysyndan özgesi oňa pitiwa bermän öz işleri bilen meşgul eken. Ol ýabyly nätanyşa edep bilen salam beripdir-de oda ýylynmagy we çay içmegi tekliپ edipdir. Nätanyş teklibi göwünjeňlik bilen kabul edipdir. Biraz dem-dynç alypdyr, çay içipdir we ýigide öz minnetdarlygyny bildiripdir. Soňra ol:

– Arzuw-hyýallaryň bar bolsa aýt ogul, onuň wysal bolmagyna belki meniň delalatym ýeter? – diýip, ýigide ýüzlenipdir.

– Janym sag, ruhum belent bolsa özge işleriň hötdesinden gelerin. Köp minnetdar ata – diýip, şonda ol ýigit jogap beripdir.

Bu gürrüňi eşiden beýleki doganlar nätanyş kişiniň daşyny gallap ýüreklerinde besleýän hyýallaryny oňa aýdanmyşlar. Şeýlelikde, doganlaryň howbahary bir süri mally, körpesi uly baýlygyň eýesi bolupdyr. Görmegeý ýigide öwrülen doganyny olar kynlyk bilen tanap, baýlygyň, mal-mülküň arzuwuny etmändigini üçin oňa igenipdirler.

Bu wakadan bäri birnäçe ýyl geçende sebite gurakçylyk aralaşypdyr. Doganlaryň ulusynyň dowarlary horlukdan we köpçülikleýin ýaýran hassalykdan gyrylypdyr.

Doganlaryň körpesi zähmet çekmän gazanan baýlygyny tygşytsyz harçlap garyp düşüpdür.

Sagdyn, gujurly we ruhubelent görünyän doganlaryň ortanjysy
heniz hem öz zähmeti bilen gün-güzeranyňy dolaýarmyş.

Şahymerdan SARY OGLY.

Halk döredijiligi we rowaýatlar